
shrIguruprArthanA

श्रीगुरुप्रार्थना

Document Information



Text title : Guru Prarthana

File name : guruprArthanA.itx

Category : deities_misc, gurudev

Location : doc_deities_misc

Transliterated by : Saritha Sangameswaran

Proofread by : Saritha Sangameswaran, NA

Description/comments : Maharaja Sanskrit College Mysore Patrika April 1930 Vol 6 Part 2 pp
23

Latest update : October 15, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 16, 2021

sanskritdocuments.org

శ్రీగురుప్రార్థనా



ఆబాల్యాత్ కిల సంప్రదాయవిధురే వైదేశికేఽధ్వన్యహం
సమ్భ్రుమ్యాద్య విమూఢధీః పునరపి స్వాచారమార్గే రతః |
కృత్యాకృత్యవివేకశూన్యహృదయస్త్యత్పాదమూలం శ్రయే
శ్రీమన్ లోకగురో మదీయమనసః సౌఖ్యోపదేశం కురు || ౧ ||

ఆత్మానం యది చేన్న వేత్సి సుకృతప్రాప్తే నరత్వే సతి
నూనం తే మహతీ వినష్టిరితి హి బ్రూతే శ్రుతిః సత్యగీః |
ఆత్మావేదనమార్గబోధవిధురః కం వా శరణ్యం భజే
శ్రీమన్ లోకగురో మదీయమనసః సౌఖ్యోపదేశం కురు || ౨ ||

కామక్రోధమదాదిమూఢహృదయాః ప్రజ్ఞావిహీనా అపి
త్వత్పాదామ్బుజనేవనేన మనుజాః సంసారపాఠోనిధిమ్ |
తీర్త్వా యాన్తి సుఖేన సౌఖ్యపదవీం జ్ఞానైకసాధ్యాం యతః
శ్రీమన్ లోకగురో మదీయమనసః సౌఖ్యోపదేశం కురు || 3 ||

రథ్యాపజ్కగకీటవద్భ్రమవశాద్దుఃఖం సుఖం జానతః
కాన్తాపత్యముఖేక్షణేన కృతినం చాత్మానమాధ్యాయతః
వైరాగ్యం కిముదేతి శాన్తమనసోఽప్యస్త్రం సుదూరం తతః |
శ్రీమన్ లోకగురో మదీయమనసః సౌఖ్యోపదేశం కురు ||

భార్యాయాః పతిరాత్మజస్య జనకో భ్రాతుః సమానోదరః
పిత్రోరస్మి తనూద్భవః ప్రియసుహృద్భ్రాతుః ప్రభుర్వాన్యథా |
ఇత్యేవం ప్రవిభావ్య మోహజలధౌ మజ్జామి దేహోత్సాధీః
శ్రీమన్ లోకగురో మదీయమనసః సౌఖ్యోపదేశం కురు || ౪ ||

సత్కర్మాణి కిమాచరేయమథవా కిం దేవతారాధనా-
మాత్మానాత్మవివేచనం కిము కరోమ్మాత్మైకసంస్థాం కిము |
ఇత్యాలోచనసక్త ఏవ జడధీః కాలం నయామి ప్రభో
శ్రీమన్ లోకగురో మదీయమనసః సౌఖ్యోపదేశం కురు || ౬ ||

కిం వా స్వాశ్రితపోషణాయ వివిధక్లేశాన్ సహాయానిశం

కిం వా తైరభికాజ్జితం ప్రతిదినం సమ్పాదయేయం ధనమ్ ।

కిం గ్రన్థాన్ పరిశీలయేయమితి మే కాలో వృథా యాప్యతే

శ్రీమన్ లోకగురో మదీయమనసః సౌఖ్యోపదేశం కురు ॥ ౭॥

సంసారాముద్ధిపీచిభిర్బహువిధం సజ్ఞాచారుయమానస్య మే

మాయాకల్పితమేవ సర్వమితి ధీః శ్రుతోపదిష్టా ముహుః ।

సద్యుక్త్యా చ దృఢీకృతాపి బహుశో నోదేతి యస్మాత్ప్రభో

శ్రీమన్ లోకగురో మదీయమనసః సౌఖ్యోపదేశం కురు ॥ ౮॥

యజ్ఞానాత్ సునివర్తతే భవసుఖభ్రాన్తిః సురూథా క్షణాత్

యద్ధ్యానాత్ కిల దుఃఖజాలమఖిలం దూరీభవేదజ్ఞానా ।

యల్లాభాదపరం సుఖం కిమపి నో లభ్యమస్తే తతః

శ్రీమన్ లోకగురో మదీయమనసః సౌఖ్యోపదేశం కురు ॥ ౯॥

సత్యభ్రాన్తిమనిత్యదృశ్యజగతి ప్రాతీతికేనాత్మని

త్యక్త్వా సత్యచిదాత్మకే నిజసుఖే నన్దామి నిత్యం యథా ।

భూయః సంస్మృతితాపతత్ప్రహృదయో న స్యాం యథా చ ప్రభో

శ్రీమన్ లోకగురో మదీయమనసః సౌఖ్యోపదేశం కురు ॥ ౧౦॥

ఇతి కృష్ణస్వామీవిరచితా శ్రీగురుప్రార్థనా సమాప్తా ।

Encoded and proofread by Saritha Sangameswaran

shrIguruprArthanA

pdf was typeset on October 16, 2021

Please send corrections to sanskrit@cheerful.com

